



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ

លេខ : ៣០៧ គ.ប / ស.វ.ណ.ប.ស.ស

សេចក្តីជូនដំណឹង
ស្តីពី

**ការចុះបញ្ជីកម្មករនិយោជិតក្រៅប្រព័ន្ធមកក្នុងបេឡាជាតិរបបសន្តិសុខសង្គម
ដើម្បីទទួលបានការថែទាំសុខភាពតាមប្រព័ន្ធមូលនិធិសមធម៌សុខាភិបាល
និងប្រាក់ឧបត្ថម្ភបន្ថែមសម្រាប់កម្មករនិយោជិតជាស្រ្តីនៅពេលសម្រាលកូន**

យោង៖ -មាត្រា ២ នៃច្បាប់ស្តីពីការងារ

-ប្រកាសអន្តរក្រសួងលេខ ៤០៤ គ.ប/ ប្រក.ប.ស.ស ចុះថ្ងៃទី១១ ខែតុលា ឆ្នាំ២០១៧ ស្តីពីការអនុវត្តការថែទាំសុខភាពតាមប្រព័ន្ធមូលនិធិសមធម៌សុខាភិបាល សម្រាប់កម្មករនិយោជិតក្រៅប្រព័ន្ធ និងការផ្តល់ប្រាក់ឧបត្ថម្ភបន្ថែមសម្រាប់កម្មករនិយោជិតជាស្រ្តីនៅពេលសម្រាលកូន

ក្រសួងការងារ និងបណ្តុះបណ្តាលវិជ្ជាជីវៈ មានកិត្តិយសសូមជម្រាបជូនដល់ និយោជក ម្ចាស់សហគ្រាស គ្រឹះស្ថានទាំងអស់ ដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារឲ្យបានជ្រាបថា យោងអនុសាសន៍ដ៏ខ្ពង់ខ្ពស់របស់**សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា** ដែលបានស្នើឲ្យនិយោជក ម្ចាស់សហគ្រាស គ្រឹះស្ថានទាំងអស់ ដែលកំពុងប្រើប្រាស់កម្មករនិយោជិត ម្នាក់ ឬច្រើននាក់ ត្រូវមានកាតព្វកិច្ចចុះបញ្ជីសហគ្រាស គ្រឹះស្ថាន និងកម្មករ-និយោជិត របស់ខ្លួន មកក្នុងបេឡាជាតិរបបសន្តិសុខសង្គម នៃក្រសួងការងារ និងបណ្តុះបណ្តាលវិជ្ជាជីវៈ ដើម្បីទទួលបានអត្ថប្រយោជន៍ផ្នែកសន្តិសុខសង្គម ។

អាស្រ័យហេតុដូចបានជម្រាបជូនខាងលើ និយោជក ម្ចាស់ សហគ្រាស គ្រឹះស្ថាន ដែលមិនទាន់ចុះបញ្ជី ត្រូវរូសរាន់មកចុះបញ្ជីកម្មករនិយោជិត នៅបេឡាជាតិរបបសន្តិសុខសង្គម (ស្នាក់ការកណ្តាល) ឬសាខាប.ស.សតាមខេត្តទាំង២៤ និងតាមបណ្តាខណ្ឌ ចាប់ពីថ្ងៃទី២៤ ខែតុលា ឆ្នាំ២០១៧ តទៅ ។

និយោជក ឬម្ចាស់ សហគ្រាស គ្រឹះស្ថាន ត្រូវទទួលខុសត្រូវនៅចំពោះមុខច្បាប់ ក្នុងករណីខកខានមិនបានចុះបញ្ជីកម្មករនិយោជិត មកក្នុងបេឡាជាតិរបបសន្តិសុខសង្គម ដែលនាំឲ្យបាត់សិទ្ធិ និងអត្ថប្រយោជន៍របស់កម្មករនិយោជិត។

ក្រសួងការងារ និងបណ្តុះបណ្តាលវិជ្ជាជីវៈ សង្ឃឹមយ៉ាងមុតមាំថា និយោជក ម្ចាស់ សហគ្រាស គ្រឹះស្ថានទាំងអស់ដែលប្រើប្រាស់កម្មករនិយោជិត ម្នាក់ ឬច្រើននាក់ ដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ នឹងអនុវត្តតាមខ្លឹមសារនៃសេចក្តីជូនដំណឹង ប្រកបដោយស្មារតីទទួលខុសត្រូវខ្ពស់។

រាជធានីភ្នំពេញ ថ្ងៃទី ១៩ ខែ តុលា ឆ្នាំ២០១៧
រដ្ឋមន្ត្រី *AR*



អ៊ុក សំហេង